

कलेक्टर ने कई गांवों में फसल खराबे की स्थिति का जायजा लिया

ओलावृष्टि व अतिवृष्टि से हुए फसल खराबे की वस्तुस्थिति देखकर किसानों से संवाद किया

उदयपुर, (कासं)। जिला कलक्टर ताराचंद मीणा ने अपने क्षेत्रीय भ्रमण के तहत जिले के सराड़ा उपखंड क्षेत्र का दौरा किया और कई गांवों में ओलावृष्टि व अतिवृष्टि से हुए फसल खराबे की वस्तुस्थिति देखकर किसानों से संवाद किया। कलक्टर ने सर्वाधिक प्रभावित क्षेत्र नाल हल्कार के मेघात फला के साथ डेकली, कातनवाड़ा, अम्बाला गांवों में खेतों में पहुंच कर मौका देखा व किसानों से फसल खराबे की स्थिति जानी।

उन्होंने इस विजिट के दौरान मौजूद संयुक्त निदेशक माधोसिंह चंपावत व अन्य अधिकारियों को आवश्यक कार्यवाही करते हुए किसानों को शीघ्र राहत प्रदान करने के निर्देश दिए। विजिट के दौरान जिला कलक्टर ने क्षेत्र के स्कूली बच्चों से भी बातचीत की। उन्होंने गांव के बच्चों से पढ़ाई व स्कूल की स्थिति के बारे में जाना और विद्यालय में शिक्षा के साथ दी जाने वाली अन्य सुविधाओं के बारे में भी पूछा। कलक्टर ने इन बच्चों को मन लगाकर पढ़ने, मेहनत करने और आगे बढ़ने के लिए प्रेरित किया।

कलक्टर ने स्थानीय महिलाओं



जिला कलेक्टर ताराचंद मीणा ने सराड़ा उपखण्ड क्षेत्र में फसल खराबे का जायजा लिया।

से चिरंजीवी योजना के बारे में चर्चा की। उन्होंने कहा कि मुख्यमंत्री श्री अशोक गहलोत ने गरीब व जरूरतमंद लोगों के लिए यह योजना चलाई है, महिलाओं की भूमिका पर-परिवार में बहुत अहम है और उनका दायित्व है कि इस योजना का अधिक से अधिक

प्रचार-प्रसार करें और जरूरतमंद को इसका लाभ दिलाए। इसके साथ ही उन्होंने महिला सशक्तिरण के लिए सरकार की विभिन्न योजनाओं व कार्यक्रमों का लाभ लेने के लिए प्रेरित किया और ग्रामीण महिलाओं को स्वयं सहायता समूह की जानकारी देते

हुए इनके माध्यम से स्वयं को सशक्त व आत्मनिर्भर बनने के लिए प्रेरित किया। कलेक्टर अपने दौरे के तहत ग्रामीणों के आग्रह पर उपेक्षित पड़े खेरकी तालाब पहुंचे, जहां तालाब की बदहाल स्थिति व पानी के रिसाव का भी अवलोकन किया। उन्होंने मौके से

■ संयुक्त निदेशक व अन्य अधिकारियों को किसानों को शीघ्र राहत प्रदान करने के निर्देश दिए

ही सराड़ा विकास अधिकारी को फोन कर तालाब की स्थिति को लेकर आवश्यक निर्देश दिए और कहा कि तालाब की स्थिति शीघ्र सुधारते हुए स्थानीय लोगों को राहत प्रदान करें। इस मौके पर स्थानीय जनप्रतिनिधियों सहित उपखण्ड व ब्लॉक स्तरीय अधिकारी मौजूद रहे।

कलेक्टर ने सराड़ा पंचायत समिति सभागार में राजस्व विभाग के सभी कार्मिकों आरआई, पटवारी तथा कृषि विभाग के कार्मिकों के साथ फसल खराबे बैठक ली। उन्होंने क्षेत्र में फसल खराबे की वास्तविक रिपोर्ट तैयार कर शीघ्र आवश्यक कार्यवाही करने के निर्देश दिए, जिससे पीड़ितों को समय पर सहायता मिल सके।

13 चोरियां करने वाले दो बदमाश गिरफ्तार

भीण्डर, (निर्सं)। भीण्डर पुलिस ने थाना क्षेत्र में 13 चोरियां करने वाले दो बदमाशों को पकड़ा। जिन्होंने भीण्डर एवं आसपास क्षेत्र में 13 चोरियां करनी कबूल की है। जिसमें बाइक, बेट्टी, साण्डेड स्पीकर सहित विभिन्न चोरियां की है।

थानाधिकारी मुकेश चन्द्र ने बताया कि उदयपुर पुलिस अधीक्षक विकास शर्मा के निर्देशन में लगातार हो रही चोरी की घटनाओं को लेकर एक टीम बनाई। टीम ने एक चोरी के प्रकरण में जांच करते हुए भीण्डर के गुलाबनगर निवासी

प्रभुलाल पिता हरिराम माली व रंगास्वामी कॉलोनी डाबियों का खेड़ा निवासी सुरेश पिता लालदास रंगास्वामी को पकड़ा। जिन्होंने प्रारम्भिक पूछताछ में भीण्डर क्षेत्र में 13 चोरियां करना कबूल किया है। भीण्डर निवासी रामभू लाल मौर्य ने 8 मार्च को रिपोर्ट देकर बताया कि अम्बेडकर मार्ग रेगार मौहल्ला स्थित साउण्ड-लाइट की दुकान है। सुबह के समय दुकान खोल कर कुछ समय बाद खाना खाने के लिए घर के अन्दर गया और करीब एक घंटे के बाद में वापस दुकान में

■ बाइक, बेट्टी, साण्डेड स्पीकर सहित विभिन्न चोरियां की

आया तो देखा कि दुकान में रखे 2 जेबीएल के साउण्ड नहीं है।

इस पर थानाधिकारी मुकेश चंद्र के निर्देश पर पुलिस टीम बनाकर मामले की जांच की तो घटनास्थल के आस-पास सीसीटीवी कैमरे चैक किये व

परम्परागत पुलिसिंग के आधार पर संदिग्धों की पहचान प्रभुलाल माली व सुरेश रंगास्वामी के रूप में हुई। जिसका पुलिस टीम ने पता लगा कर हर दोनों को डिटेल किया पूछताछ कर गिरफ्तार किया गया। गिरफ्तार दोनों आरोपी में से अभियुक्त प्रभुलाल माली के विरुद्ध थाना प्रतापनगर, भूपालपुरा थाने में चोरी के 1-1 प्रकरण दर्ज है। भीण्डर थाने में धारा 379 में मामला दर्ज करके जांच जारी है। जिसमें भीण्डर पुलिस ने दोनों अभियुक्त को तीन दिन के रिमाण्ड पर लिया है।

ए.टी.एम. से नकदी निकाल हड़पी

उदयपुर, (निर्सं)। सबीना थाना पुलिस ने आरोपी युवती के खिलाफ एटीएम से नकदी निकाल हड़पने का मामला दर्ज किया। पुलिस से प्राप्त जानकारी के अनुसार पीड़ित विजयसिंह पथिक नगर स्क्रीम निवासी शांतिनाल पुत्र रतनलाल साहू ने आरोपी युवती के खिलाफ प्रकरण दर्ज करवाया कि आरोपी ने मेरा एटीएम चोरी कर 5 दिसंबर 2022 से 4 जनवरी 2023 तक मेरे एटीएम का उपयोग कर 10 हजार रुपये निकाल लिए। इसका पता चलने पर पड़ताल की तो इसका खुलासा हुआ।

नकबजनी व वाहन लूट गैंग का बदमाश गिरफ्तार

उदयपुर, (कासं)। शहर के हिरणमगरी थाना पुलिस ने अंतर्राज्यीय नकबजन एवं वाहन लूट गैंग के बदमाश को गिरफ्तार किया है। प्रकरण के अनुसार गत 28 जनवरी को पीड़ित प्रताप राय पुत्र गोविन्द राय निवासी न्यू शक्तिनगर ने हिरणमगरी पुलिस थाने में रिपोर्ट दी कि मेरा खाने के तेल का व्यवसाय है तथा कृषि मण्डी बीज भण्डार 140 नंबर दुकान के सामने मेरा गोदाम है। 27 जनवरी को अज्ञात चोर गोदाम का ताला तोड़ सामान चुरा ले गए। दूसरे दिन दुकान खोलने पहुंचे मेरे पुत्र अजय ने दुकान पर दो ताले लगे होने

तथा ताले तोड़ अंदर जाकर देख कर गोदाम में 227 तेल से भरे डिब्बे कम होने की जानकारी दी। इस मामले में प्रकरण दर्ज होने पर जिला पुलिस अधीक्षक विकास शर्मा के निर्देश पर अतिरिक्त पुलिस अधीक्षक शहर चन्द्रशील ठाकुर, पुलिस उप अधीक्षक शिप्रा राजावत के सुचरित मंत्र में हिरणमगरी थानाधिकारी रामसुमेर मीणा के नेतृत्व में गठित दल ने साक्ष्यों के आधार पर सलीम खान उर्फ बबड़ पुत्र रज्जक खान निवासी जैन मंदिर के पास किला श्योपुर एमपी को डिटेल किया। जिसे पूछताछ के बाद गिरफ्तार किया।



बिजयनगर। श्री श्याम मित्र मंडल के तत्वावधान में शीतला सप्तमी के अवसर पर सोमवार को सब्जी मंडी में हर्षोल्लास के साथशहर के नागरिकों ने सामूहिक रूप से फाग महोत्सव मनाया। उदयपुर के प्रसिद्ध डीजे के द्वारा दी गई मधुर होली फाल्गुन के गीत राजस्थानी पारंपरिक गानों फिल्मी गीतों शाम भजनों की प्रस्तुतियों पर युवाओं ने जमकर धमाल मचाते हुए गुलाल एवं फूलों से होली खेली। आयोजित कार्यक्रम में श्री श्याम मित्र मंडल अध्यक्ष मुकेश तायल, भवानी सिखवाल, प्रभा चंद बड़जात्या, अभिषेक बड़जात्या, राजकुमार बिंदल, निलेश मेहता, पालिका उपाध्यक्ष प्रीतम बड़ौला पूर्व पालिका अध्यक्ष सचिन साखला, शीतला बाजार संघ के अध्यक्ष जितेंद्र पामेचा, संपत टेलर, अभिषेक डांगी, मातृशक्ति सरिता तायल, अंजू मेहता, वर्तिका चोरिया, प्रीति, प्रीति पाटोदी, राजश्री झ्रवर, पूनम सारियां ज्योति जैन, किरण महावर सहित आदि मौजूद थे।

अवैध रूप से बोई गई अफीम की फसल पकड़ी

मौके से 868 किलोग्राम अफीम के हरे पौधे जव्त किये

देवगढ़, (निर्सं)। देवगढ़ पुलिस ने ग्राम पुसालो का खेड़ा ग्राम पंचायत काकरोद में अवैध रूप से अफीम की फसल पकड़ी है। वहीं मौके से जव्त अफीम के हरे पौधों का कुल वजन 868 किलोग्राम हुआ, जिसको जव्त किया गया।

देवगढ़ थाना क्षेत्र के अंतर्गत पुलिस मुख्यालय जयपुर द्वारा चलाये जा रहे मादक पदार्थ एवं संगठित अपराधों की रोकथाम हेतु चलाये जा रहे विशेष अभियान के तहत राजसमंद जिला पुलिस अधीक्षक सुधीर जोशी व अतिरिक्त जिला पुलिस अधीक्षक शिवलाल बैरवा के निर्देशानुसार उप अधीक्षक राजेन्द्रसिंह वृत्त भीम के निर्देशन में देवगढ़ पुलिस को लगातार दूसरी बड़ी सफलता हाथ ली है। पुलिस सूत्रों से मिली जानकारी के अनुसार प्रतापसिंह उ.नि. को सूचना मिली कि ग्राम पुसालो का खेड़ा ग्राम पंचायत काकरोद में अवैध रूप से अफीम की फसल उगा रखी है। जिसमें डोढे आ चुके हैं।

इस पर तुरन्त कार्यवाही नहीं की गई तो फसल को कटवाया जाकर खुर्द बुर्द की जा सकती है। प्रतापसिंह उ.नि. सहित मय जाब्ता द्वारा सूचना के

आधार पर ग्राम पुसालो का खेड़ा ग्राम पंचायत काकरोद खेत पर पहुंचे जहां पर अफीम की फसल को छिपाने के लिए चारों तरफ गेहूं की फसल बोई गई थी। जिससे कि अफीम खेती को छिपा सके। अफीम की खेती को छिपाने के लिए खेत के चारों तरफ पत्थर की 5 से 6 फिट उंची दीवार बनाई गई थी। पुलिस द्वारा राजस्व अधिकारियों से उक्त जमीन के संबंधी रिकार्ड देखे गए। जिसमें खेत मालिक पारस पुत्र छीतर गुर्जर निवासी पुसालो का खेड़ा थाना देवगढ़ जिला राजसमन्द पाया गया जो कि बिना लाईसेंस/पट्टा के अवैध रूप से अफीम की खेती करता पाया गया।

अभियुक्त छीतर गुर्जर के उक्त कृत्य अपराध में एन.डी.पी.एस. पकट के तहत पाया जाने पर खेत मालिक पारस गुर्जर की तलाश आसपास के खेतों व कुओं पर की गई परन्तु खेत मालिक नहीं मिला। पुलिस द्वारा मौके पर से अफीम की फसल के पौधे एक जगह पर एकत्रित करवाने शुरू किये गए तथा अफीम की फसल का वजन किया गया। जिसमें अफीम के हरे पौधों का कुल वजन 868 किलोग्राम हुआ, जिसको जव्त किया गया।

न्यायाधिपति की कार दुर्घटनाग्रस्त

जोधपुर, (कासं)। राजधानी जयपुर से किसी सरकारी काम के सिलसिले में जोधपुर आ रहे एक न्यायाधिपति की कार सर्फिट हाउस रोड पर दुर्घटनाग्रस्त हो गई। भाटी सर्किल की तरफ से आ रही एक बस ने बायीं तरफ से टक्कर मार दी। जिससे जज सीट पर उछले और कंधे में चोट लग गई। हादसे के बाद पहुंची पुलिस ने बस को जव्त कर लिया। बस चालक को हिरासत में लिया गया है। कार चालक की तरफ से रातानाडा थाने में मामला दर्ज करवाया गया है।

■ सरकारी काम से जयपुर से जोधपुर आ रहे थे न्यायाधिपति

थानाधिकारी सत्यप्रकाश के अनुसार जयपुर से जोधपुर आ रहे न्यायाधिपति अनंत भंडारी जोकि अपीलीय अधिकरण के सदस्य भी है, उनकी कार जब सर्फिट हाउस रोड पर पहुंची तब भाटी सर्किल की तरफ से आ रही एक बस ने चपेट में ले लिया। कार को बायीं तरफ से टक्कर मार दी। जिससे जज अनंत भंडारी सीट पर उछले और दायीं तरफ के शीशे से टकरा गए। जिससे उनके कंधे पर चोट लगी है। सूचना पर पुलिस घटना स्थल पर पहुंची और बस को जव्त कर थाने भिजवाया गया। बस चालक को हिरासत में लिया गया है। कार चालक जितेंद्र कुशवाह की तरफ से बस चालक के खिलाफ रिपोर्ट दी गई। अग्रिम जांच की जा रही है।

मोबाइल लूट मामले में तीन आरोपी गिरफ्तार

श्रीगंगानगर, (निर्सं)। मोबाइल लूट की वारदातों को अंजाम देने वाले तीन युवकों को गिरफ्तार किया गया है। तीनों बाइक पर शहर में निकलते और राह चलते लोगों को लूट का शिकार बताते थे। वे उनसे मोबाइल छीनकर ले जाते थे। पुलिस ने इस संबंध में दो दिन पहले दर्ज मोबाइल लूट के एक मामले में कार्रवाई करते हुए तीन आरोपियों को गिरफ्तार किया है। उनकी निशानदेही पर नौ मोबाइल बरामद किए गए हैं।

इस संबंध में हनुमानगढ़ जिले के गांव दो एमजैडडब्ल्यू मिर्जावाली निवासी विकास कुमार पुत्र बालचंद ने दो दिन पहले मामला दर्ज करवाया था। रिपोर्ट में कहा था कि वह अभी श्रीगंगानगर की पुरानी आबादी में रहा रहा है। दस मार्च को वह अपने घर पर था। इसी दौरान मोटरसाइकिल पर तीन युवक आए और उसका मोबाइल छीनकर ले गए। इस पर मामला दर्ज कर जांच एएसआई प्रमोद कुमार को दी गई। पुलिस ने मामले में जांच करते हुए ऐसे युवकों पर नजर रखी जो मोबाइल चोरी की वारदातों से जुड़े हैं। मुखबिरो से जानकारीयां जुटाईं। जांच में तीन युवकों पर शक हुआ। इस पर पुरानी आबादी के कर्ण लावा (22) पुत्र अशोक कुमार, रोहित (20) पुत्र सूर्यप्रकाश और सुनील (24) पुत्र जसकरण को गिरफ्तार किया। आरोपियों से चोरी हुआ मोबाइल बरामद होने पर उनसे पूछताछ की तो उन्होंने और मोबाइल चुराना स्वीकार किया।

राज्यपाल मिश्र ने 527 विद्यार्थियों को उपाधि प्रदान की

कृषि विश्वविद्यालय का षष्ठम दीक्षांत समारोह आयोजित

कोटा, (निर्सं)। राज्यपाल एवं कुलाधिपति कलराज मिश्र ने कहा कि कृषि विश्वविद्यालय किसानों के लिए हितकर योजनाओं को अधिकाधिक लोगों तक पहुंचाने के साथ आधुनिक ज्ञान-विज्ञान के प्रसार केन्द्र के रूप में भी अपनी प्रभावी भूमिका निभाएं। उन्होंने दीक्षाार्थियों को आब्हान किया कि कृषि से जुड़ी बहुआयामी शिक्षा का अधिकाधिक उपयोग मानवता के कल्याण के लिए करते हुए किसानों को फसल विविधकरण एवं जैविक खेती की ओर प्रेरित करें। राज्यपाल सोमवार को यूआईटी ऑडिटोरियम में आयोजित कृषि विश्वविद्यालय के षष्ठम दीक्षांत समारोह की अध्यक्षता करते हुए उपस्थित जनसमुह को सम्बोधित कर रहे थे। समारोह में 527 विद्यार्थियों को उपाधि प्रदान की गई, 20 विद्यार्थियों को 23 स्वर्ण पदक प्रदान किए गए।

उन्होंने कहा कि दीक्षान्त शिक्षा का नए रूप में आदर्श है। विद्यार्थी विश्वविद्यालय में अर्जित ज्ञान को जीवन व्यवहार में उपयोग में लेकर जमीन व पानी की कमी, जलवायु परिवर्तन एवं कृषि लागत में बढ़ोतरी जैसी कृषि चुनौतियों को दूर करने में काम लें। उन्होंने कहा कि कृषि विश्वविद्यालय विद्यार्थियों को गुणवत्ता युक्त शिक्षा प्रदान कर कृषि प्रबंधन में दक्ष एवं योग्य युवा तैयार करें। जिससे विद्यार्थी पवित्र्य में कृषि से जुड़े उद्यम



राज्यपाल कलराज मिश्र ने समारोह में विद्यार्थियों को उपाधि प्रदान की।

तैयार कर लोगों को रोजगार देने का कार्य कर सकें। उन्होंने कहा कि विश्वविद्यालय कृषि से जुड़े क्षेत्र में सतत अनुसंधान विकास कर रोजगारोन्मुखी दक्षता बढ़ाने के लिए भी कार्य करे जिससे युवाओं का कृषि की ओर रुझान बढ़ सके। राज्यपाल मिश्र ने कहा कि पोषण की समस्याओं से निजात पाने के लिए भारतीय पहल पर

वाहन चोर गिरोह का खुलासा, करौली जिले के तीन शातिर बदमाश गिरफ्तार

आरोपितों की निशानदेही से पुलिस ने चोरी की दो बोलeros जव्त की



प्रतापनगर थाना पुलिस ने बदमाशों को गिरफ्तार कर बोलeros जव्त की।

भीलवाड़ा, (निर्सं)। शहर की प्रताप नगर थाना पुलिस ने वाहन चोर गिरोह का खुलासा करते हुये करौली जिले के तीन शातिर बदमाशों को गिरफ्तार किया है। इन आरोपितों की निशानदेही से पुलिस ने चोरी की दो बोलeros जव्त की है। थाना प्रभारी राजेन्द्र गोदारा ने बताया कि गत 25 फरवरी को लेबर कॉलोनी निवासी कश्मीर मोहम्मद ने घर के बाहर से बोलeros चोरी की रिपोर्ट दी।

इस पर वाहन चोरी की वारदातों का खुलासा करने के लिए गठित की गई टीम ने वारदात स्थल के आसपास के सीसीटीवी फूटेज के साथ ही उनके आधार पर जयपुर, सीकर रोड, दिल्ली रोड के होटल ढाबों, टोल टैक्स के सीसीटीवी कैमरे चैक किये तो चोरी की यह बोलeros दौसा की और जाने का पता चला। इस बीच, 11 मार्च 2023 को एक और वाहन चोरी हो गया। इस संबंध में नया बापूनगर निवासी महेश

■ सीसीटीवी कैमरे चैक करने पर चोरी हुई बोलeros दौसा की और जाने का पता चला था

सोलंकी ने मामला दर्ज करवाया। पुलिस ने इन दोनों मामलों की जांच शुरु की। महेश सोलंकी की बोलeros चोरी करने वाले दो बदमाश घर के बाहर लगे कैमरे में कैद मिले। यह बोलeros रात 12.05 बजे चोरी हुई। विशेष टीम ने निजी वाहन से अजमेर रोड पर चोरों का पीछा किया तो रायला के आगे बदमाश, पुलिस टीम की कार को टक्कर मारकर बोलeros को भगा कर ले गये। गुलाबपुरा पुलिस को सूचना

दी गई। इसके बाद नाकाबंदी कर पुलिस ने बोलeros को रुकवाकर दोनों बदमाशों को डिटेल कर लिया।

पुलिस पूछताछ में सामने आया कि ये लोग वाहन चोरी करने के आदि है और वाहन चोरी के लिए भीलवाड़ा को चिन्हित कर वाहन चोरी की वारदातों को अंजाम दे रहे थे। आरोपितों से पूछताछ के बाद पुलिस टीम टोडाभीम, करौली की ओर भेजी गई। यह टीम लेबर कॉलोनी से चोरी बोलeros को भी डिटेल कर एक अन्य आरोपित को गिरफ्तार कर यहां लाई। पुलिस ने बताया कि इन वाहन चोरी की वारदातों में गिरफ्तार आरोपितों में करौली जिले के नांगल निवासी राकेश (28) पुत्र पूर्णमल मीणा, माचड़ी, टोडाभीम निवासी रामप्रसाद (32) पुत्र कालुराम मीणा और सादपुर निवासी केशू उर्फ केशराव (45) पुत्र बलुआराम मीणा शामिल है।

नोखा विधायक की गाड़ी से टक्कर में घायल नर्सिंगकर्मी की मौत

बीकानेर, (कासं)। नोखा विधायक बिहारीलाल बिश्नोई की गाड़ी से टक्कराने पर देर रात एक नर्सिंग कर्मी की मौत हो गई। बिश्नोई पूर्व राजामाता की अंतिम यात्रा में शामिल होने जूनागढ़ जा रहे थे भी सुबह पीबीएम हॉस्पिटल के बाहर एक सवार हसन उनकी गाड़ी से टकरा गया। ट्रोमा सेंटर में कार्यरत हसन नाइट शिफ्ट खत्म करके घर जा रहा था। टक्कर इतनी तेज हुई की हसन की जांच की हड्डी टूट हो गई।

बताया जा रहा है कि विधायक तत्काल अपनी गाड़ी में घायल को ट्रोमा सेंटर पहुंचाया। उसे पीबीएम हॉस्पिटल के आईसीयू में भर्ती किया गया। बाँड़ी में फेब्रवर के अलावा कई अंदरूनी चोटें थीं। इसके चलते दोहर बाद हसन की तबीयत बिगड़ती गई। वेंटीलेटर पर लेना पड़ा। बाद में अस्पताल प्रशासन ने जयपुर रेफर कर दिया। रास्ते में रात 11 बजे हसन की हालत ज्यादा बिगड़ने लगी तो चौरूम के पास ही एक प्राइवेट अस्पताल में ले जाया गया। यहां डॉक्टरों ने उसे मृत घोषित कर दिया।

उधर हादसे के बाद विधायक ने अपनी गाड़ी सद्दर थाने में जमा करवा दी। पीबीएम हॉस्पिटल के अधीक्षक डॉ. पी. के. सैनी ने बताया कि नर्सिंगकर्मी हसन के माता-पिता की भी एक साल पहले ही मौत हो गई थी। विधायक राजमाता सुशीला कुमारी के अंतिम संस्कार में शामिल होने के लिए पीबीएम अस्पताल के आगे से जूनागढ़ की तरफ जा रहे थे। इसी वक्त हसन अस्पताल के मैन गेट से बाइक पर बाहर निकला और एमएलए की गाड़ी के आगे के हिस्से से टक्कर हो गई। हसन के घायल होने की सूचना मिलते ही अस्पताल के नर्सिंगकर्मी और सौनियर डॉक्टरों पहुंच गए थे।

एक्सरे में तीन जगह फेब्रवर का पता चल गया। तुरंत इलाज शुरू किया गया। बाद में एसपी मेडिकल कॉलेज के प्राचार्य डॉ. गुंजन सोनी और अस्पताल अधीक्षक डॉ. पी. के. सैनी आये। दोपहर बाद हसन को पीबीएम अस्पताल से जयपुर के लिए रेफर किया गया। एसपी मेडिकल कॉलेज के प्राचार्य डॉ. गुंजन सोनी ने बताया कि हसन को अंदरूनी चोटें आई थीं।

लंस में खून का थक्का बन गया था। इससे ब्रेड सर्कुलेशन में दिक्कत शुरू हो गई। परिजनों के कहने पर उसे जयपुर के लिए रेफर किया गया। अस्पताल का स्टाफ भी साथ में भेजा गया। उधर नर्सिंग कर्मियों में इस बात को लेकर आक्रोश है कि विधायक बिहारीलाल स्वयं एक बार भी अस्पताल नहीं आये। हालांकि उनके गनमैन व निजी सचिव इलाज के दौरान अस्पताल में मौजूद रहे। वहीं सोमवार सुबह नर्सिंग कर्मचारी ट्रोमा सेंटर पर घेरने पर बैठ गए। उन्होंने हसन के परिजनों को एक करोड़ रूपए का मुआवजा देने की मांग की। साथ ही विधायक से निजी तौर पर पचास लाख रूपए मुआवजे की मांग रखी गई है।

सदर थानाधिकारी लक्ष्मण सिंह ने बताया कि इस मामले में अब तक एफआईआर दर्ज नहीं कराई गई है। हसन के परिजनों की ओर से कोई रिपोर्ट नहीं लिखाई गई है। परिजन कल इलाज में व्यस्त रहे। विधायक की गाड़ी अब तक थाने में खड़ी है। रिपोर्ट मिलने पर एफआईआर दर्ज कर आगे की कार्रवाई की जायेगी।

राज्यपाल मिश्र ने विश्वविद्यालय द्वारा कियाशील अनुसंधान परियोजनाओं के अंतर्गत चना व उड़द फसलों के 2 नई उन्नत किस्मों का लोकार्पण किया। समारोह में उन्होंने विश्वविद्यालय की नवनिर्मित ट्राईकोडमा प्रयोगशाला का लोकार्पण एवं शिक्षा प्रसार के लिए दो पुस्तिकाओं का लोकार्पण किया। दीक्षांत समारोह के अतिथि भारतीय अनुसंधान कृषि परिषद एवं नई दिल्ली के महानिदेशक एवं पूर्व कुलपति महाराणा प्रताप कृषि एवं प्रौद्योगिकी विश्वविद्यालय उदयपुर डॉ. एसएल मेहता ने कृषि के क्षेत्र में किए जा रहे नवाचारों का लाभ अंतिम छोर पर बैठे किसान तक पहुंचाने का आब्हान किया। उन्होंने मोटे अनाज की महता एवं जैविक खेती की आवश्यकता के बारे में भी विचार रखे। कुलपति डॉ. अभय कुमार व्यास ने विश्वविद्यालय का प्रतिवेदन प्रस्तुत किया।